
Shri Hayagriva Upasanam Nirupanam

ಶ್ರೀಹಯಗ್ರೀವೋಪಾಸನಂ ನಿರೂಪಣಂ

Document Information



Text title : Hayagriva Upasanam Nirupanam

File name : hayagrIvopAsanaMnirUpaNam.itx

Category : vishhnu

Location : doc_vishhnu

Transliterated by : Chandrasekhar Karumuri

Proofread by : Chandrasekhar Karumuri

Latest update : August 13, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 13, 2023

sanskritdocuments.org

ಶ್ರೀಹಯಗ್ರೀವೋಪಾಸನಂ ನಿರೂಪಣಂ



ಉದ್ಗೀಢಪದಮಾರಭ್ಯ ಪ್ರಣವೋದ್ಗಢಶಬ್ದತಃ .
ಸರ್ವವಾಗೀಶ್ವರೇತ್ಯಂತೇ ಪ್ರವದೇದೀಶ್ವರೇತ್ಯಥ .. 1..
ಸರ್ವವೇದಮಯಾಚಿಂತ್ಯ ಪದಾಂತೇ ಸರ್ವಮೀರಯೇತ್ .
ಬೋಧಯದ್ವಿತಯಾಂತೋಽಯಂ ಮಂತ್ರಸ್ತಾರಾದಿರೀರಿತಃ .. 2..
ಋಷಿಃ ಬ್ರಹ್ಮಾಸ್ಯ ನಿರ್ದಿಷ್ಟಃ ಛಂದೋಽನುಷ್ಟುಪ್ ಉದಾಹೃತಂ .
ದೇವತಾ ಸ್ಯಾತ್ ಹಯಗ್ರೀವೋ ವಾಗ್ಗೈಶ್ವರ್ಯಪ್ರದೋ ವಿಭುಃ .. 3..
ತಾರೇಣ ಪಾದ್ಯೈಃ ಮಂತ್ರಸ್ಯ ಪಂಚಾಂಗಾನಿ ಪ್ರಕಲ್ಪಯೇತ್ ... 4..
ತುಷಾರಾದ್ರಿಸಮಚ್ಛಾಯಂ ತುಲಸೀದಾಮಭೂಷಿತಂ .
ತುರಂಗವದನಂ ವಂದೇ ತುಂಗಸಾರಸ್ವತ ಪ್ರದಂ .. 5..
ಧ್ವಾತ್ವೈ ವಂ ಪ್ರಜನೇನ್ಮಂತ್ರಮಯುತಂ ತದ್ಗಶಾಂಶತಃ .
ಮದ್ಧಕ್ಶೈಃ ಪಾಯಸೈರ್ಹುತ್ವಾ ವಿಮಲಾದಿಸಮನ್ವಿತೇ .. 6..
ಪೂಜಯೇದ್ವೈಷ್ಟವೇ ಪೀಠೇಮೂರ್ತಿಂ ಸಂಕಲ್ಪ್ಯ ಮೂಲತಃ ... 7..
ಕರ್ಣಿಕಾಯಾಂ ಚತುರ್ದಿಕ್ಷು ಯಜೇತ್ ಪೂರ್ವಾದಿತಃ ಕ್ರಮಾತ್ .
ಸನಂದನಂ ಚ ಸನಕಂ ಶ್ರಿಯಂ ಚ ಪೃಥಿವೀಂ ತಥಾ .. 8..
ತದ್ಗಹಿದಿಕ್ಷು ವೇದಾಶ್ಚ ಷಟ್ಕೋಣೇಷು ತತೋಽರ್ಚಯೇತ್ .
ನಿರುಕ್ತಂ ಜ್ಯೋತಿಷಂ ಪಶ್ಚಾದ್ಯಜೇ ದ್ವ್ಯಾಕರಣಂ ತತಃ .. 9..
ಕಲ್ಪಂ ಶಿಕ್ಷಾಂ ಚ ಛಂದಾಸಿ ವೇದಾಂಗಾನಿ ತ್ವಿಮಾನಿ ವೈ ... 10..
ತತೋಽಷ್ಟದಲಮೂಲೇ ತು ಮಾತರೋಽಷ್ಟೈ ಸಮರ್ಭಯೇತ್ .. 11..
ವಕ್ರತುಂಡಾದಿಕಾನಷ್ಟೈ ದಲಮಧ್ಯೇ ಪ್ರಪೂಜಯೇತ್ .
ದಲಾಗ್ರೇಷ್ಟರ್ಚಯೇತ್ ಪಶ್ಚಾತ್ ಸಾಧಕಶ್ಚಾಷ್ಟ ಭೈರವಾನ್ .. 12..
ಅಸಿತಾಂಗಂ ರುರುಂ ಚೈವ ಭೀಷಣಂ ರಕ್ತನೇತ್ರಕಂ .
ಬಟುಕಂ ಕಾಲದಮನಂ ದಂತುರಂ ವಿಕಟಂ ತಥಾ .. 13..
ತದ್ಗಹಿಃ ಷೋಡಶದಲೇಷ್ಟವತಾರಾನ್ ಹರೇರ್ದಶ .
ಶಂಖಂ ಚಕ್ರಂ ಗದಾ ಪದ್ಮಂ ನಂದಕಂ ಶಾರ್ಙ್ಗಮೇವ ಚ .. 14..
ತದ್ಗಹಿಃ ಭೂಗೃಹೇ ಶಕ್ರಮುಖಾನ್ ದಶ ದಿಗೀಶ್ವರಾನ್ .
ವಜ್ರಾದ್ಯಾನ್ ತದ್ಗಹಿಶ್ಚೇಷ್ಟ್ವಾ ದ್ವಾರೇಷು ಚ ತತಃ ಕ್ರಮಾತ್ .. 15..

ಮಹಾಗಣಪತಿಂ ದುರ್ಗಾಂ ಕ್ಷೇತ್ರೇಶಂ ಬಟುಕಂ ತಥಾ .
ಸಮಸ್ತಪ್ರಕಟಾದ್ಯಾಶ್ಚ ಯೋಗಿನ್ಯಸ್ತದ್ಭಹಿರ್ಭವೇತ್ .. 16..
ತದ್ಭಹಿಃ ಸಪ್ತನದ್ಯಶ್ಚ ತದ್ಭಾಹ್ಯೇತು ಗ್ರಹಾನ್ ನವ .
ತದ್ಭಾಹ್ಯೇ ಪರ್ವತಾನಷ್ಟೌ ನಕ್ಷತ್ರಾಣಿ ಚ ತದ್ಭಹಿಃ .. 17..
ದೀಪಂ ಪಂಚದಶಾವೃತ್ತ್ಯಾ ಸಂಪೂಜ್ಯ ತುರಗಾನನಂ .
ವಾಗೀಶ್ವರ ಸಮೋವಾಚಿ ಧನೈರ್ಧನಪತಿರ್ಭವೇತ್ .. 18..
ಏವಂ ಸಿದ್ಧೇ ಮನೌ ಮಂತ್ರಪ್ರಯೋಗಾನ್ ಕರ್ತುಮರ್ಹತಿ .
ಅಷ್ಟೋತ್ತರಸಹಸ್ರಂ ತು ಶುದ್ಧವಾಯುಭಿಮಂತ್ರಿತಂ .. 19..
ಬೀಜೇನ ಮಾಸಮಾತ್ರಂ ಯಃ ಪಿಬೇದ್ಧೀಮಾನ್ ಜಿತೇಂದ್ರಿಯಃ .
ಜನ್ಮಮೂಕೋಽಪಿ ಸ ನರೋ ವಾಕ್ಸಿದ್ಧಿಂ ಲಭತೇ ಧ್ರುವಂ .. 20..
ಚಂದ್ರಸೂರ್ಯೋಪರಾಗೇ ತು ಪಾತ್ರೇ ರುಕ್ಮಮಯೇ ಕ್ಷಿಪೇತ್ .
ದುಗ್ಧಂ ಗವಾಂ ತತೋ ಮಂತ್ರೀ ಕಂಠಮಾತ್ರೋದಕೇ ಸ್ಥಿತಃ .. 21..
ಸ್ವರ್ಶಾರ್ದ್ವಿಮೋಕ್ಷಪರ್ಯಂತಂ ಪ್ರಜಪೇನ್ಮಂತ್ರಮಾದರಾತ್ .
ಪಿಬೀತ್ ತತ್ಸರ್ವಮಚಿರಾತ್ಸಸ್ಯ ಸಾರಸ್ವತಂ ಭವೇತ್ .. 22..
ಜ್ಯೋತಿಷ್ಮತೀ ಲತಾಬೀಜಂ ದಿನೇಷ್ಟೇಕೈಕವರ್ಧಿತಂ .
ಅಷ್ಟೋತ್ತರಶತಂ ಯಾವದ್ಭಕ್ಷಯೇದಭಿಮಂತ್ರಿತಂ .. 23..
ಸರಸ್ವತ್ಯವತಾರೋಽಸೌ ಸತ್ಯಂ ಸ್ಯಾದ್ಭುವಿ ಮಾನವಃ .
ಕಿಂ ಬಹೂಕ್ತೇನ ವಿಪ್ರೇಂದ್ರ! ಮನೋರಸ್ಯ ಪ್ರಸಾದತಃ .. 24..
ಸರ್ವವೇದಾಗಮಾದೀನಾಂ ವ್ಯಾಖ್ಯಾತಾ ಜ್ಞಾನವಾನ್ ಭವೇತ್ ... 25..
ಇತಿ ನಾರದೀಯಮಹಾಪುರಾಣಾಂತರ್ಗತಂ ಹಯಗ್ರೀವೋಪಾಸನಂ ನಿರೂಪಣಂ
ಸಂಪೂರ್ಣಂ .

Encoded and proofread by Chandrasekhar Karumuri

—
Shri Hayagriva Upasanam Nirupanam

pdf was typeset on August 13, 2023

—

Please send corrections to sanskrit@cheerful.com

